



## قذافی اسٹیڈیم میں تاریخ رقم کی جائے گی

- پاکستان اور بنگلہ دیش کی ویمنز کرکٹ ٹیمیں ہفتہ کے روز پہلے ٹی ٹونٹی میچ میں نبردآزما ہوں گی
- قومی کرکٹ کے گڑھ میں پہلی بار انٹرنیشنل میچ کھیلنے پر تمام کھلاڑی پر جوش ہیں، کپتان قومی ویمنز کرکٹ ٹیم بسمعہ معروف
- ایک بار پھر پاکستان آمد پر خوشی ہوئی، دونوں ٹیموں کے درمیان ہمیشہ سخت مقابلہ ہوتا ہے، کپتان بنگلہ دیش ویمنز کرکٹ ٹیم سلمہ خاتون

لاہور، 25 اکتوبر 2019ء:

تاریخ میں پہلی بار، پاکستان ویمنز کرکٹ ٹیم قومی کرکٹ کے گڑھ میں ایکشن میں دیکھائی دے گی۔ پاکستان اور بنگلہ دیش کی ویمنز کرکٹ ٹیموں کے درمیان 3 ٹی ٹونٹی میچوں پر مشتمل سیریز کا آغاز 26 اکتوبر سے ہوگا۔

دونوں ٹیمیں 13 ماہ میں دوسری مرتبہ ایک دوسرے کے مدمقابل آئیں گی۔ قومی ویمنز کرکٹ ٹیم نے گذشتہ سال اکتوبر میں بنگلہ دیش کا دورہ کیا تھا۔ 4 میچوں کی سیریز میں مہمان ٹیم نے 0-3 سے کامیابی حاصل کی۔

آسٹریلیا میں بگ بیش لیگ کھیلنے میں مصروف ندا ڈار سیریز میں شرکت نہیں کر رہی ہیں۔ تجربہ کار اسپنر ثناء میر بھی بنگلہ دیش کے خلاف پہلے ٹی ٹونٹی میچ کے لیے دستیاب نہیں ہوں گی۔ دونوں کھلاڑیوں کی عدم دستیابی کے باعث بنگلہ دیش کے خلاف سیریز میزبان ٹیم کے لیے اپنے بیک اپ کھلاڑیوں کو آزمانے کا بہترین موقع ہے۔

10 روزہ دورے پر پاکستان آئی بنگلہ دیش ویمنز کرکٹ ٹیم 3 ٹی ٹونٹی میچوں کے علاوہ 2 ایک روزہ میچوں میں بھی شرکت کرے گی۔

پاکستان کو دسمبر میں ورلڈ چیمپئن شپ میں شامل میچز کے لیے ملائیشیا کے میدانوں میں انگلینڈ کی میزبانی کرنی ہے۔ قذافی اسٹیڈیم لاہور میں شیڈول سیریز درحقیقت انگلینڈ کے

خلاف سیریز کے لیے قومی ویمنز کرکٹ ٹیم کی تیاریوں میں معاون ثابت ہوگی۔

خواتین کرکٹ کے فروغ کی پالیسی پر عمل پیرا پاکستان کرکٹ بورڈ نے 3 ٹی ٹونٹی میچوں پر مشتمل سیریز کے تمام میچوں کو لائیو اسٹریم کرنے کا فیصلہ کیا ہے۔

### **بسمعہ معروف، کپتان قومی ویمنز کرکٹ ٹیم:**

قومی ویمنز کرکٹ ٹیم کی کپتان بسمعہ معروف نے کہا کہ سیریز سے قبل 10 روزہ کیمپ میں فیلڈنگ میں بہتری پر خاص توجہ دی گئی۔ انہوں نے کہا کہ اسکواڈ میں شامل بیٹرز اور باؤلرز بھی بھرپور فارم میں ہیں۔

بسمعہ معروف نے کہا کہ بنگلہ دیش کے خلاف سیریز میں سخت مقابلہ ہوگا۔ انہوں نے کہا کہ یہ سیریز پاکستان کے لیے سیزن اوپنر کی حیثیت رکھتی ہے جو آئندہ 6 ماہ کے دوران انگلینڈ اور ویسٹ انڈیز کے خلاف شیڈول سیریز کی تیاریوں میں مدد دے گی۔

کپتان قومی ویمنز کرکٹ ٹیم کا کہنا ہے کہ ندا ڈار اور ثناء میر کی عدم دستیابی کے باعث جونیئر کھلاڑیوں کو قومی ویمنز ٹیم میں جگہ دی گئی ہے، لہذا یہ سیریز نئی کرکٹرز کے لیے قومی اسکواڈ میں مستقل جگہ بنانے کے لیے بہترین موقع ہے۔

انہوں نے کہا کہ پہلی بار قذافی اسٹیڈیم میں انٹرنیشنل ویمنز کرکٹ میچ کے انعقاد پر تمام کھلاڑی پرجوش ہیں اور بہترین نتائج کے لیے سخت محنت کریں گی۔ بسمعہ معروف کو امید ہے کہ اس تاریخی موقع پر ویمنز کرکٹ کو اسپورٹ کرنے شائقین کرکٹ کی بڑی تعداد اسٹیڈیم کا رخ کرے گی۔

### **سلمہ خاتون، کپتان بنگلہ دیش ویمنز کرکٹ ٹیم:**

بنگلہ دیش ویمنز کرکٹ ٹیم کی کپتان سلمہ خاتون نے کہا کہ پاکستان ٹیم اپنے ہوم گراؤنڈ پر آسان حریف نہیں ہے۔ انہوں نے کہا کہ وہ ایک بار پھر پاکستان آمد پر خوش ہیں۔ دونوں ٹیموں کے درمیان ہمیشہ سخت مقابلہ ہوتا ہے۔

سلمہ خاتون نے کہا کہ سیریز کے لیے متوازی اسکواڈ موجود ہے۔ تمام کرکٹرز ایک یونٹ بن کر سیریز میں کامیابی حاصل کرنے کی کوشش کریں گی۔

**اسکواڈز:**

## پاکستان:

بسمعہ معروف (کپتان)، عالیہ ریاض، سدرہ نواز، نابیدہ خان، ڈیانا بیگ، جویریہ خان، سدرہ امین، عائشہ ظفر، عمیمہ سہیل، ارم جاوید، ثناء میر، صبا نذیر، سعدیہ اقبال، کائنات امتیاز اور انعم امین۔

## بنگلہ دیش:

سلمہ خاتون (کپتان)، عائشہ رحمن، ایکامولک، فرگانہ حق، جہان آراء عالم، خدیجہ الکبرہ، لتا موندل، نگار سلطانہ، پنا گوش، رومانہ احمد، سنجیدہ اسلام، شمیم سلطانہ، شانجیدہ اختر، شرمین اختر اور شرمین سلطانہ۔

## شیڈول:

26 اکتوبر: پہلا ٹی ٹونٹی میچ بمقام قذافی اسٹیڈیم لاہور  
28 اکتوبر: دوسرا ٹی ٹونٹی میچ بمقام قذافی اسٹیڈیم لاہور  
30 اکتوبر: تیسرا ٹی ٹونٹی میچ بمقام قذافی اسٹیڈیم لاہور  
2 نومبر: پہلا ایک روزہ میچ بمقام قذافی اسٹیڈیم لاہور  
4 نومبر: دوسرا ایک روزہ میچ بمقام قذافی اسٹیڈیم لاہور

## میچ آفیشلز:

پاکستان کرکٹ بورڈ نے 3 ٹی ٹونٹی اور 2 ایک روزہ میچوں پر مشتمل سیریز کے لیے میچ آفیشلز کا اعلان کر دیا ہے، جن کی تفصیلات مندرجہ ذیل ہیں:

پہلا ٹی ٹونٹی: آن فیلڈ امپائرز: آصف یعقوب اور طارق رشید، ریزرو امپائرز: فیصل خان آفریدی اور میچ ریفری: محمد انیس

دوسرا ٹی ٹونٹی: آن فیلڈ امپائرز: آصف یعقوب اور فیصل خان آفریدی، ریزرو امپائرز: ناصر حسین سینئر اور میچ ریفری: محمد انیس

تیسرا ٹی ٹونٹی: آن فیلڈ امپائرز: آصف یعقوب اور طارق رشید، ریزرو امپائرز: ناصر حسین سینئر اور میچ ریفری: محمد جاوید ملک

پہلا ایک روزہ میچ: آن فیلڈ امپائرز: آصف یعقوب اور شوزاب رضا، ریزرو امپائرز:

طارق رشید اور میچ ریفری: محمد جاوید ملک

دوسرا ایک روزہ میچ: آن فیلڈ امپائرز: آصف یعقوب اور شوزاب رضا، ریزرو امپائرز:  
طارق رشید اور میچ ریفری: محمد انیس

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk)

@therealpcb

@PakistanCricketBoard

@PakistanCricketOfficial

@therealpcb

PCB Headquarters

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4

